

మరింత హక్కుల స్వంపా

‘ప్రతీ ఒక్కరికీ ఒక ఓటు ఇచ్చే ప్రజాస్వామ్యాన్ని కల్పించాం. ప్రతీ ఒక్కరికీ ఒకే విలువ ఇచ్చే సమాజాన్ని నిర్మించుకోవడం కోసం’ అని బాబాసాహేబ్ అంబేద్కర్ భారత రాజ్యంగాన్ని ఒక్క వాక్యంలో వివరిస్తూ ఆమోదం కోసం రాజ్యంగ పరిషత్తులో ప్రవేశపెట్టాడు. ఆయన ఆకాంక్షలలోని నిజాయితీ గురించి ఎవరికీ సందేహం లేదుగానీ భారత రాజ్యంగం అనేక రాజీల పర్యవసానంగా తయారయింది. అది కల్పించిన ప్రజాస్వామ్యం అంబేద్కర్ ఆశించినంత బలమైనది కాదు. అట్లాగని అసలే శూన్యమూ కాదు. ఉన్న హక్కులను కాపాడుకుంటూ, లేనివాటి కోసం ఉద్యమిస్తూ, రాజకీయ ప్రజాస్వామ్యాన్ని ఒక పక్క పెంపాందిస్తూ, దానిని సాధనంగా మలచుకొని సామాజిక ఆధిక ప్రజాస్వామ్యం కోసం – అంబేద్కర్ మాటలలో ప్రతీ మనిషికి ఒకే విలువ ఇచ్చే సమాజం కోసం – మానవ హక్కుల ఉద్యమం కృషి చేస్తున్నది. ప్రజాతంత్ర స్వభావంగల సామాజిక రాజకీయ కృషిలోనూ, ఉద్యమాలలోనూ తన పాత్రను నిర్ణయించుకొని పని చేస్తున్నది. ప్రజాతంత్ర విలువలను చైతన్యాన్ని సమాజంలో పెంపాందించడం, వాటికి సాధనాలుగా ఉపకరించగల చట్టాలనూ పాలనా నియమాలనూ డిమాండ్ చేయడం, సాధించుకోవడం, అమలు చేయించుకోవడం, అమానవీయమైన తిరోగుమనం జిరిగినప్పుడు గొంతెత్తి ఖండించడం, దానిని ప్రతిఫలించే ప్రజా చైతన్యానికి సహకరించడం మానవ హక్కుల ఉద్యమం తన కార్యక్రీతంగా ఎంచుకుంది.

పూర్వకాలపు దౌర్జన్యం దైవస్పష్టి
దైవలీలలు అన్న భావనలను తన
దుర్మార్గానికి అడ్డం పెట్టుకొనింది. ఇంతటి
అన్యాయమూ అంటే అది దైవ నిర్ణయం
అనింది. ఆధునిక దౌర్జన్యం అంతకంట
తెలివయినది. ఇదే మీకు మంచిది
అంటుంది. ప్రజల ఆకాంక్షల నుండి
పుట్టిన పరిభాషణే ముసుగుగా ధరించి
నుప్పు కోరినదే చేస్తున్నాను అంటుంది.

పూర్వకాలపు దౌర్జన్యం దైవస్పష్టి, దైవలీలలు అన్న భావనలను తన దుర్మార్గానికి అడ్డం పెట్టుకొనింది. ఇంతటి అన్యాయమూ అంటే అది దైవ నిర్ణయం అనింది. ఆధునిక దౌర్జన్యం అంతకంట తెలివయినది. ఇదే మీకు మంచిది అంటుంది. ప్రజల ఆకాంక్షల నుండి పుట్టిన పరిభాషనే ముసుగుగా ధరించి నువ్వు కోరినదే చేస్తున్నాను అంటుంది. అమెరికా తన ప్రపంచ ఆధివర్య కాంక్షను ప్రజాస్వామ్య స్థాపనగా, మానవ హక్కుల సాధనగా, ప్రపంచ శాంతి పునరుద్ధరణగా చూపించి ఇర్స్క్ నుండి అప్పానిస్తాన్ దాకా నిరాయుధ పౌరులను సహితం ఉచకోత కోసిన యుద్ధాలను

సమర్థించుకున్న వైనం తెలిసినదే. ఇదే నీతి దేశపాలనలోనూ అమలవతున్నది.

- పీదలకు ఉపాధి అవకాశాలు కల్పించే పారిశ్రామీకరణ గ్రామీణ పేదరికం నుండి తమను విముక్తం చేస్తుందని ప్రజలు ఒకనాడు ఆశించారు. ఉపాధి బదులు బడాపెట్టుబడిదార్లకు వేగంగా విపరీతంగా లాభాలు తెచ్చిపెట్టే లక్ష్యాన్ని నిలబెట్టి అందుకోసం భూమీ నీళ్లా గాలీ అడవులూ అన్నీ వారికి కట్టబెట్టే పారిశ్రామీకరణ ఇప్పుడు భారీగా చేపడుతున్నారు. దానివల్ల దక్కే ఉపాధి 10 పైసలయితే పోయేది 90 పైసలు. అస్తవ్యస్తమైన గ్రామీణ జీవితం స్థానంలో లభించేది నలుగురికి నాలుగు దినాలు ‘నుష్టపిషచరాన్ని’ ఖర్చుచేసే జల్సా, అందరికి శాశ్వత బికారిషను. దీనిని కూడ ఉపాధి తల్లించడం అనే అబడ్డు లక్ష్యం పేరిట సాగించుకుంటున్నారు. సెజ్సలు, ఉపెన్ కాస్ట్ గులు, పారిశ్రామిక కారిడార్ దీనికి పరాక్రమ.
- చిన్న రైతులు, మధ్యతరగతి రైతులు తమవద్ద పరిమితంగా ఉన్న వనరులను పోగు చేసుకొని కలిసి మెలిసి వ్యవసాయం చేసుకుంటే అందరి జీవితాలూ మెరుగుతాయనేది సహకార వ్యవసాయం వెనకున్న భావన. ముల్గునూరు సహకార సంఘం వంటివి అది సాధ్యమేనని రుజువు చేసాయి. మన పాలకులు ఈ సహకార భావనను ఇన్నేళ్లా బ్రఘ్మపరచి, ఇప్పుడు రైతుల ప్రయోజనాలు కాక వ్యవసాయ వ్యాపారం (అగ్ర బిజినెస్) చేసే కంపెనీల వర్తక ప్రయోజనాన్ని లక్ష్యంగా

నేటి అవసరం

గల బడా వ్యవసాయ క్లైంటులను తయారు చేయడం కోసం రైతులను తమ భూములను పోగుచేసి అప్పగించమంటున్నారు. దీనికి సహితం సహకార వ్యవసాయం అనే పేరు పెడుతున్నారు.

- **పిల్లలు** తమ బాల్యాన్ని పశువుల కాపర్లుగా గడపకుండా చదువుకొని జీవితాలు బాగుపరుచుకునే అవకాశం కల్పించే విద్యాహక్కు ఉండాలన్న ఆరాటం జాతీయోద్యమ కాలంనుండి ఉంది. భారత రాజ్యాంగ ఆదేశాలలోనూ దానిని చేర్పడం జరిగింది. మన పాలకులు ఆ ఆదేశాన్ని అమలు చేయకపోగా ఉన్నడిగా ఉన్న విద్యావ్యవస్థను ధ్వంసం చేసి, డబ్బును బట్టి కులాన్ని బట్టి హోదాను బట్టి స్వాళ్ళను ఎంచుకునే అవకాశం కల్పించారు. దానిని పూర్తి కానిచ్చి, ఇప్పుడు చదువు చెప్పని ప్రభుత్వ పారశాలలలో గతిలేని పిల్లలకు నిర్వంధంగా చదువు చెప్తామంటూ చట్టం చేసారు. ఇది రాజ్యాంగ ఆదేశానికి జవాబేచుని బుకాయిస్తున్నారు.
- **దైనందిన ఆరోగ్యాన్ని** కాపాడగల ప్రజారోగ్య వ్యవస్థను పాడుచేసి ఆరోగ్యాన్ని కలర్ టిఫిలాగ కొనుగోలు వస్తువుగా మార్చి ఇప్పుడు తీవ్రమైన రోగాలకు కార్బోరేట్ ఆస్పత్రులలో ప్రభుత్వం ఖర్చుతో ఆపరేషన్ చేయించే పథకాన్ని ప్రవేశపెట్టారు. కార్బోరేట్ ఆస్పత్రుల వ్యాపారాన్ని మెరుగుపరుస్తూ ఆరోగ్యాన్ని ప్రజల హక్కుగా గుర్తిస్తున్నాం అంటున్నారు. అడవులలో నిత్యం చనిపోతున్న ఆదివాసుల ఆరోగ్యాన్ని గురించి ఏ కదలికా లేకున్న నోరున్న వాళ్ళకు అంటుకున్న పైవ్వంపు గురించి పైవ్వంపడిపోతే చాలు ప్రజారోగ్యాన్ని గురించి అప్రమత్తంగా ఉన్నట్టేనంటున్నారు.
- **సామాజిక రాజకీయ సంక్లోభాల నుండి సాయిధ పోరాటాలు** పుట్టిన చోట, చర్య-ప్రతి చర్యలకు విసిగిన ప్రజలలో న్యాయబద్ధమైన శాంతి పట్ల పెరిగే ఆకాంక్షను ఆసరా చేసుకొని పోలీసులనూ పారామిలిటరీ దింపి ప్రజలను వారి భద్రత పేరిట క్యాంపులలో నింపి మిలిటింట్లను హతమార్చి ఇంక న్యాయం చేయనక్కరలేదని చేతులు దులిపేసుకుంటున్నారు. దీనికి శాంతి సాధన అనే పేరు పెడుతున్నారు.
- **మహిళలకు చట్ట సభలలో మూడవ వంతు రిజర్వేషన్ ఇవ్వడానికి** అందులో ఒచిసి కోటా కల్పించడానికి మధ్య ఫైరువ్యామీ లేకున్న, రెండూ రాజ్యాంగ సమృతమయిన చర్యలే అయినా దీనిపేరు చెప్పి దాన్ని ఆపి, ‘మహిళా సాధికారత’ ఎప్పటికీ తమ లక్ష్మీనంటున్నారు.

హక్కుల భాషణూ భావాలనూ కూడ మన పాలకుల కౌటిల్యంనుండి కాపాడుకోవలసిన అవసరం ఉందని మానవ హక్కుల ఉద్యమం గుర్తిస్తుంది. విజ్ఞతతో వ్యవహారించకపోతే భాషను చూసి ఆదే భావం అనుకొని మోసపోయే ప్రమాదం ఉందని లేదా భాషతో పాటు భావాన్ని కూడ తిరస్కరించే ప్రమాదమూ ఉందనీ గుర్తిస్తుంది.

భూరతీయ జనతాపార్టీ అధికారంలో ఉన్న రాష్ట్రాలలో మైనారిటీలను ఊచకోత కోసిన దుండగులు వారిపైననే నిందలు వేసి ఏ తప్పా చేయలేదని రుజువు చేసుకునే స్థితికి వారినే నెట్టడం ఈ కౌటిల్యానికి ప్రముఖ ఉదాహరణ.

ప్రముతానికోస్తే, తీవ్ర కరువు ఇవ్వాళ రాష్ట్రాన్ని కుదిపేస్తున్న సమయం. కరువులో చిక్కుమన్న ప్రజలకు ఏ హక్కులున్నాయని అడిగితే, ఉపాధిహామీ పథకాన్ని మినహాయిస్తే ప్రభుత్వ దయాదాక్షిణ్యాలు తప్ప కచ్చితంగా అమలయి తీరపలసిన హక్కులేవీ చట్టాలలో లేవని చెప్పవలసి ఉంటుంది. సుప్రీంకోర్సు ఆహార భద్రతను దృష్టిలో ఉంచుకొని కొంతకాలంగా జారీ చేస్తున్న ఆదేశాలు కొన్ని హక్కులు కల్పిస్తాయి. అయితే అవి చాలవన్నది ఒక విషయమయితే, చట్టసభలు చేసిన చట్టాల అమలే తరచుగా గగనం అయిన పరిస్థితిలో కోర్సు ఆదేశాలను అడిగేవాడెవడు?

కరువు కాలంలో తప్పనిసరిగా ప్రజలకు అందవలసిన ఆసరాను హక్కులుగా క్రోడీకరించి వాటి అమలుకు అవసరమైన యంత్రాంగాన్ని నిర్దేశించి ఒక సమగ్రమైన చట్టాన్ని చేయాలిన అవసరం ఉంది. అందులో పశువులకు తిండి, మనుషులకు పని, గ్రామాలకు తాగునీరు, తీవ్ర దుర్బిక్ష ప్రాంతాలలో గంజి కేంద్రాల నిర్వహణ, ప్రభుత్వ రుణాల రద్దుతో పాటు ప్రైవేట్ రుణాలను ప్రభుత్వ పరం చేసే ఏర్పాటు, పిల్లలకు అంగనవాడీలు సూక్ష్మలోనేకాక బడికి పోయినా పోకున్నా తప్పనిసరి పోషికాహారం, చెరువులతో సహా అన్ని నీటి వనరుల పునరుద్ధరణ, రైతుల దగ్గర ఇంకా మిగిలిపోయిన రబీ పంట కొనుగోలు, కాలాతీత మయినాక కురిసే వర్షాలకు తగిన ప్రత్యామ్నాయ విత్తనాల సరఫరా, ఆహార ధాన్యాలను దాచుకొని నల్లబజారులో అమ్ముకునే వ్యాపారులపైన క్రమినల్ కేసులు పెట్టడంతోపాటు భారీగా జూర్చానా వసూలు చేసి వ్యవసాయదారుల కోసం దానిని వినియోగించడం ఇత్యాది విషయాలన్నిటికి చోటు ఉండాలని డిమాండు చేయడం, దానికోసం ఉద్యమం నిర్మించడానికి కృషి చేయడం మా కర్తవ్యంగా మేము భావిస్తున్నాం.

మూర్ఖ ఈ ప్రయత్నానికి మీ అందరి సహకారం కోరుతూ..

**మానవహక్కుల వేదిక
Human Rights Forum (HRF)**
ఆగస్టు 30, 2009

కార్యక్రమం

2009 అక్టోబర్ 2 ఉండయం 10 గంటల మండి
సాయంత్రం 5 గంటల దాకా సదుస్సి
జి. నరేంద్రనాథ్ నగర్ (కృష్ణకొమందిరం,
పెద్దగడియారం దగ్గర), అనంతపురం

ఆహార భద్రత

హర్ష మందర్ (రిట్రైవ్ ఐఎస్ అధికారి)

ప్రజాసాధ్యమ్యంపైన సంఘ్ పరివార్ దాడి
ప్రోఫెసర్ రాంపున్యాని (రచయిత, ముంబై)
ఆర్థిక మాంద్యం, బడుగు దేశాల ప్రజల
జీవనంపైన ప్రభావం

ప్రోఫెసర్ డి. నరసింహరెడ్డి
(ఆర్థిక శాస్త్రవేత్త, ప్స్టోదరాబాద్)

శ్రీలంక తమిళుల భవితవ్యం
వి. గీత (రచయిత్రి, చెన్నెల్)

సాయంత్రం 5 గంటలకు ఊరేగింపు,
6 గంటలకు బహిరంగ సభ
ఎం. సాంబశివరావు సభాప్రాంగణం
(కృష్ణకొమందిరం, పెద్దగడియారం దగ్గర)

జి. రామాంజనేయులు

(వ్యవసాయ పరిశోధకుడు, ప్స్టోదరాబాద్)

క. బాలగోపాల్, బుర్ర రాములు
తదితరులు మాట్లాడతారు.

సదుస్సుకూ బహిరంగ సభకూ అందరికీ ఆహ్వానం
అక్టోబర్ 3 సంస్కరణ కార్యక్రమం మాత్రమే